

## چراغِ محبت

سیرت کا کون سا گوشہ ہے جس پر نہیں لکھا گیا، کون سا پہلو ہے جس پر نہیں کہا گیا، کون سی زبان ہے جو مدحِ نبی سے آراستہ نہ ہوئی ہو، یقیناً کوئی گوشہ، کوئی پہلو ایسا نہیں جس پر خامہ فرسائی نہ کی گئی ہو، تعبیرات کے شہ پارے، خطابت کے شاہکار، منظوم جوہر پارے کے لکریب و خطیب و شاعر دربار رسالت میں حاضری اپنے لیے سعادت سمجھتے ہیں، عبادت سمجھتے ہیں، انداز سب کا عاشقانہ، ہر ایک کا والمانہ، اس لیے نہیں کہ سیرت سرورِ دو عالم ﷺ کو اس کی حاجت ہے کہ جمالِ سیرت تو ان سب سے مستغنی و بے نیاز..... تاہم لفظوں کے جس صدف کو لبر سیرت چھو گیا، وہ گوہر میں ڈھل گیا..... ولكن مدحت مقالتي بمحمد..... کیا کوئی زبان ایسی ہے جہاں ادب کی فضائیں حضور رسالت میں نہ سلام کہتی ہوں، نہ پیام دیتی ہوں..... نہیں اور قطعاً نہیں، اس لیے کہ حضور اکرم ﷺ کی سیرت کا ایک پہلو ہے محبوبیت و عقیدت کا، دلوں میں آپ کے احترام و عظمت کا، شاہ ہو کہ گدا، فقیر ہو کہ امیر، عاصی ہو کہ پاکباز، بندہ مؤمن کے دل میں آپ ﷺ کی محبت کا چراغ روشن رہتا ہے، یہ چراغ..... چراغِ محبت سرمایہ ملت بھی اور سرمایہ ملت کا نگہبان بھی، گناہوں سے آلودہ، معاصی کا خوگر، لالباہی و آوارہ، ہر سو غفلت کے چھائے ہوئے اندھیروں میں گھر ایک امتیٰ ختم الرسل کے سامنے جب نام ”محمد ﷺ“ کا آجائے تو اس کی آنکھوں میں عقیدت کا نور، محبت کا سرور جھلکنے لگتا ہے، دو مثالیں پڑھئے ایک شاہ و حکمران کی دوسری ایک شاعرِ خرابانی کی، شرابی و کبابی کی۔

(۱) بادشاہ ناصر الدین محمود کے ایک خاص مصاحب کا نام ”محمد“ تھا، بادشاہ اسے اسی نام سے پکارا کرتا تھا، ایک دن اس نے خلاف معمول اسے ”تاج الدین“ کہہ کر آواز دی وہ تعظیمِ حکم میں حاضر تو ہو گیا لیکن بعد میں گھر جا کر تین دن تک \_\_\_\_\_ نہیں آیا، بادشاہ نے بلاوا بھیجا، تین روز تک غائب رہنے کی وجہ دریافت کی تو اس نے کہا ”آپ ہمیشہ مجھے ”محمد“ کے نام سے پکارا کرتے ہیں لیکن اس دن آپ نے ”تاج الدین“ کہہ کر پکارا، میں سمجھا کہ آپ کے دل میں مرے متعلق کوئی غلط پیدا ہو گئی ہے، اس لیے تین دن حاضر خدمت نہیں ہوا، ناصر الدین نے کہا ”واللہ! میرے دل میں آپ کے متعلق کسی قسم کی کوئی غلط نہیں ”تاج الدین“ کے نام سے تو میں نے اس لیے اس دن پکارا تھا کہ اس وقت میرا وضو نہیں تھا اور مجھے ”محمد“ کا مقدس نام بغیر وضو کے لینا مناسب معلوم نہیں ہوا۔“

(۲) اختر شیرانی اردو کے مشہور شاعر گذرے ہیں، لاہور کے عرب ہوٹل میں ایک دفعہ کیونٹ نوجوانوں نے جو بلا کے ذہین تھے اختر شیرانی سے مختلف موضوعات پر بحث چھیڑ دی۔ اس وقت تک وہ دو بولتلیں چڑھا چکے تھے اور ہوش قائم نہ تھے، تمام بدن پر عرشِ طاری تھا۔ حتیٰ کہ الفاظ بھی ٹوٹ ٹوٹ کر زبان سے نکل رہے تھے۔ ادھر ”انا“ کا شروع سے یہ حال تھا کہ اپنے سوا کسی کو نہیں مانتے تھے، جانے کیا سوال زیر بحث تھا۔ فرمایا مسلمانوں میں تین شخص اب تک ایسے پیدا ہوئے جو ہر اعتبار سے جنینس بھی ہیں اور کامل الفتن بھی، پہلے ابو الفضل، دوسرے اسد اللہ خان غالب، تیسرے ابو الکلام آزاد..... ”شاعر وہ شاذ ہی کسی کو مانتے تھے۔ ہم عصر شعراء میں جو واقعی شاعر تھا، اسے بھی اپنے سے کمتر خیال کرتے تھے، کیونٹ نوجوانوں نے ”فیض“ کے بارے میں سوال کیا، طرح دے گئے، ”جوش“ کے متعلق پوچھا، وہ ناظم ہے، ”سر در جعفری“ کا نام لیا، مسکرائے، ”فراق“ کا ذکر چھیڑا ”ہوں ہاں“ کر کے چپ ہو گئے، ”ساحر لدھیانوی“ کی بات کی، سامنے بیٹھا تھا، فرمایا، مشق کرنے دو، ”ظہیر کا شمیری“ کے بارے میں کہا، نام سنا ہے، احمد ندیم قاسمی؟ فرمایا ”میرا شاگرد ہے.....“ نوجوانوں نے دیکھا کہ ترقی پسند تحریک ہی کے منکر ہیں تو بحث کا رخ پھیر دیا، ”حضرت! فلاں پیغمبر کے بارے میں کیا خیال ہے؟“ آنکھیں سرخ ہو رہی تھیں، نشہ میں پُور تھے، زبان پر قابو نہیں تھا، لیکن چونکہ کر فرمایا..... ”کیا بچے ہو؟ اب و انشاء شعر و شاعری کی بات کرو“ کسی نے فوراً ہی افلاطون کی طرف رخ موڑ دیا، ان کے مکالمات کی بات کیا خیال ہے؟ اس سطور اور سطرط کے بارے میں سوال کیا، مگر اس وقت وہ اپنے موڈ میں تھے، فرمایا..... ”ابنی پوجھو یہ کہ ہم کون ہیں۔ یہ اس سطور، افلاطون یا سطرط آج ہوتے تو ہمارے حلقے میں بیٹھتے، ہمیں ان سے کیا کہ ان کے بارے میں رائے دیتے پھر میں..... اس لڑکھائی ہوئی آواز سے فائدہ اٹھا کر ایک ظالم قسم کے کیونٹ نے سوال کیا، ”آپ کا حضرت محمد صلی اللہ علیہ وسلم کے بارے میں کیا خیال ہے؟“..... اللہ اللہ، ایک شرابی جیسے کوئی برق تڑپا ہو، بلور کا گلاس اٹھایا اور اس کے سر پر دے مارا..... ”بدخمت! ایک عاصی سے سوال کرتا ہے، ایک سیدِ رو سے پوچھتا ہے! ایک فاسق سے کیا کھلوانا چاہتا ہے؟“..... تمام جسم کاپ رہا تھا، ایک ایسی رونما شروع کیا، گھگھی بندھ گئی..... ”ایسی حالت میں یہ نام کیوں لیا، تمہیں جرات کیسے ہوئی؟ گستاخ ابے ادب! باخدا دیوانہ باش، و با محمد ہوشید“ اس شریر سوال پر توبہ کرو، تمہارا خبث باطن سمجھتا ہوں“..... خود قہر و غضب کی تصویر ہو گئے، اس نوجوان کا حال یہ تھا کہ کاٹو توبہ میں لوم نہیں، اس نے بات کو موڑنا چاہا، مگر اختر کماں سنتے تھے، اسے اٹھو ادیا، پھر خود اٹھ کر چلے گئے، تمام رات دوتے رہے، کہتے تھے..... ”یہ لوگ اتنے نڈر ہو گئے ہیں کہ آخری سارا بھی ہم سے چھین لینا چاہتے ہیں، میں گنتکار ضرور ہوں لیکن یہ مجھے کافر بنا دینا چاہتے ہیں“

دیکھا آپ نے ایک گنتکار امتیٰ ختم الرسل کا عشقِ والدان، عشقِ رسول اللہ صلی اللہ علیہ وسلم میں ڈوبی ہوئی اختر شیرانی کی یہ نعت بھی پڑھیے:

اگر اے نسیم سحر ترا گذر ہو دیارِ حجاز میں  
تمہیں جدِ عقل نہ پاسکی فقط حال اتنا بتا سکی  
نہ جہاں میں راحتِ جاں ملی نہ متاعِ امن و امان ملی  
عجب اک سرور سا چھا گیا، میری روح و دل میں سا گیا  
کروں نذرِ نغمہ جانفزا میں کہاں سے اختر بے نوا  
مری چشمِ تر کا سلام کنا حضور بندہ نواز میں  
کہ تم ایک جلوہ راز تھے جو عیاں ہے رنگِ حجاز میں  
جو دولے دردِ نماں ملی تو ملی بہشتِ حجاز میں  
تیرا نام سے آگیا مرے لب پہ جب بھی نماز میں  
کہ سوائے نالہ دل نہیں ہے مرے دل کے غمزدہ ساز میں